

31982L0331

27.5.1982

IL-ĠURNAL UFFIĊJALI TAL-KOMUNITAJIET EWROPEJ

L 148/47

ID-DIRETTIVA TAL-KUMMISSJONI**tas-6 ta' Mejju 1982****li temenda d-Direttiva tal-Kunsill 68/193/KEE dwar il-marketing tal-materjal għall-propagazzjoni veġetattiva tad-dwieli**

(82/331/KEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat id-Direttiva tal-Kunsill 68/193/KEE tad-9 ta' April 1968 dwar it-tqeghid fis-suq tal-materjal għall-propagazzjoni veġetattiva tad-dwieli ⁽¹⁾, kif l-aħħar emendata bid-Direttiva 78/692/KEE ⁽²⁾, u b'mod partikolari l-Artikolu 17a tagħha,

Billi d-Direttiva msemija hawn fuq tistabbilixxi l-kondizzjonijiet li jirrigwardaw il-pakkeġġjar tal-materjal tal-propagazzjoni;

Billi d-dehra fis-suq tat-tipi l-godda tal-pakkeġġjar tippermetti r-rilassament tal-kondizzjonijiet imsemija filwaqt li fl-istess hin iżżomm il-garanziji mehtieġa ta' l-identità;

Billi l-kondizzjonijiet fil-kwistjoni għandhom għalhekk ikunu adattati għas-sitwazzjoni l-ġdida;

Billi l-miżuri pprovduti f'din id-Direttiva huma skond l-opinjoni tal-Kumitat Permanenti taż-Żrieragh u l-Materjal tal-Propagazzjoni għall-Agrikoltura, l-Ortikultura u l-Forestrija,

ADOTTAT DIN ID-DIRETTIVA:

L-Artikolu 1

Id-Direttiva 68/193/KEE hija hawnhekk emendata kif ġej:

1. Fil-punt 1 tat-tabella fl-Anness iii, għandu jiġi miżjud il-kliem li ġej: "jew, fejn jintużaw il-boroż tal-plastik tal-pakkeġġi ekwivalenti, 50 jew 100, filwaqt li jkun mifhum illi d-dispożizzjonijiet ta' l-Artikolu 10(1a) ma japplikawx għalihom".

2. Fil-punt 2 tat-tabella fl-Anness III, għandu jiġi mdahhal il-kliem li ġej:

"jew, fejn jintużaw il-boroż tal-plastik tal-pakkeġġi ekwivalenti, 100, filwaqt li jkun mifhum illi d-dispożizzjonijiet ta' l-Artikolu 10(1a) ma japplikawx għalihom".

L-Artikolu 2

L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi mehtieġa sabiex jikkonformaw ma' din id-Direttiva qabel l-1 ta' Lulju 1982. Għandhom jgharrfu lill-Kummissjoni b'dan minnufih.

L-Artikolu 3

Din id-Direttiva hija indirizzata lill-Istati Membri.

Magħmula fi Brussel, fis-6 ta' Mejju 1982.

Għall-Kummissjoni

Poul DALSAGER

Membru tal-Kummissjoni

⁽¹⁾ ĠU L 93, tas-17.4.1968, p. 15.

⁽²⁾ ĠU L 236, tas-26.8.1978, p. 13.